



Выдаецца
з лістапада 1917 г.

ВІЦЕБСКІ РАБОЧЫ

Абласная
незалежная
масавае
газета

Серада,
15 снежня 1993 г.
№ 162 (19297) Цана 15 руб.

Падзеі. Факты. Каментарыі

«А ў нас — навацелле!»

Нестабільнасць эканомікі, рост цен, беспрацоўе хваляюць сёння вельмі многіх. Спыняюцца прадпрыемствы, скарачаюцца рабочыя месцы. Людзі вымушаны месяцамі "гуляць" у водпусках без захавання заробку. І ў той жа час як прыемна пачуць на звычайнай вясковай вуліцы гомонку дзяцей: "А ў нас — навацелле!"

10 снежня ў вёсцы Чапукі адбылася падзея, якая ўвойдзе ў гісторыю гэтых мясцін. Гасцінна адчыніла дзверы Чапукоўская базавая агульнаадукацыйная школа. Непростым быў шлях да гэтага свята. Яшчэ гадоў сем назад у старшыні калгаса "Кастрычнік" Васіля Юльянавіча Дзеіля выслела думка аб будаўніцтве школы. Ён паціхеньку пачаў хадзіць па кабінетах розных начальнікаў, шукаць падтрымкі і дапамогі ў практычным ажыццяўленні задумы. Прыкладна праз два гады быў падрыхтаваны праект. Але будаўніцтва пачалося толькі летась. Калгас узяў у Ашчадным банку два мільёны рублёў крэдыту. Вось тады і разгарнуліся работы на новай будаўнічай пляцоўцы. Як бачым, праз год новы будынак здаецца ў эксплуатацыю. А ў перспектыве тут мяркуюць пабудаваць дзіцячы сад і плавальны басейн.

На ўрачыстае адкрыццё школы прыехалі старшыня абласнога Савета, народны дэпутат Рэспублікі Беларусь Уладзімір Панцялеевіч Кулакоў, старшыня райвыканкома Іван Уладзіміравіч Паплаўскі, кіраўнікі будаўнічых арганізацый раёна і вобласці.

Ля будынка ў 10 гадзін раніцы сабраліся дзеці, іх бацькі, прыйшлі многія вясковцы. У.П.Кулакоў і І.У.Паплаўскі перарэзалі традыцыйную чырвоную стужку.

Начальнік МПМК-55 Валеры Мікалаевіч Брыль на прыступках ганка ўручыў дырэктару школы Валерыю Анатольевічу Драбу сімвалічны ключ. Расчыняюцца дзверы, і ўсе прысутныя ўваходзяць у прасторны і светлы будынак. Урачыстасць пераносіцца ў актовую залу. Школьнае навацелле ператварылася ў вялікае агульнае свята.

Л.КАСАТЫ.
Фота К.ВЛАЖЭВІЧА.



КОЖНЫ
ПАДПІСЧЫК
"ВІЦЕБСКАГА
РАБОЧАГА" —
пад апекай

страховой кампаніі

Чым можа газета дапамагчы ў гэтай цяжкай эканамічнай абстаноўцы, у якой мы ўсе сёння апынуліся? Хіба паспагадаць, звярнуць увагу на бедныя і нягоды тых, каму з кожным месяцам усё цяжэй?

Хаця "Віцебскі рабочы" знайшоў спосаб пасабіць чытачу і зусім рэальна. Кожны, хто выпісаў газету на другую палавіну сёлета года, аўтаматычна застрахаваны на суму 10 тысяч рублёў. Як вядома, на той час, калі падпіска вялася, гэтыя тысячы былі куды больш каштоўнымі, чым цяперашнія. Квітання аб падпісцы з'яўлялася адначасова і страхавым дакументам, які пры няшчасным выпадку можна прад'явіць у адпаведныя прадстаўніцтвы Дзяржаўнай страхавой кампаніі Рэспублікі Беларусь — СКАРБ.

Жыхарка горада Полацка Галіна Міхайлаўна Ананчанка, якая выпісвае і чытае "Віцебскі рабочы" ўжо шмат гадоў, пасля няшчаснага выпадку, які з ёй здарыўся, не адразу і спахапілася, што можа атрымаць кампенсацию, не маючы страхавога поліса. Але ўзгадала, што ў не ёсць квітання на "Віцебскі рабочы" і пайшла з ёй і з медыцынскай даведкай у гарадское страхавое прадстаўніцтва. Спартэбілася літаральна некалькі мінут, каб ёй аформілі выплату адпаведнай сумы. Хоць нейкае суцязэнне ў нялёгкіх жыццёвых выпрабаваннях.

Не давядзі лёс, каб на нас яшчэ валіліся і няшчасныя выпадкі! Але застрахаванца нікому не паркодаці. Тым больш і такім простым чынам: падпісваючыся на газету "Віцебскі рабочы" і тым самым безлішні фармальнасцей становячыся і ўладальнікам дакумента аб страхаванні. А на першы квартал новага года суму страховік рэдакцыя павясіла ў дзесяць разоў, яна цяпер роўная 100 тысячам рублёў.

Д.ЯСЬКОВА,

дырэктар Полацкага гарадскога прадстаўніцтва СКАРБ.

ЭКСПРЭС — ИНФАРМАЦИЯ

Па апошніх звестках расійскага радыё на выбарах у Дзяржаўную думу Расіі лідзіруе з вялікім адрывам Ліберальна-дэмакратычная партыя Жырыноўскага. На другім месцы блок "Выбар Расіі", на трэцім Камуністычная партыя Расіі. Па звестках амерыканскай кампаніі Сі-эн-эн, расклад некалькі іншы: Камуністычная партыя на другім месцы, а "Выбар Расіі" на трэцім.

У адным са сваіх інтэрв'ю Жырыноўскі заявіў, што першыя крокі яго будучы такі: спыненне канверсіі, а таксама вызваленне з пасада некаторых міністраў. З Ельцыным ён абяцае знайсці агульную мову.

Натуральны прырост насельніцтва ў Беларусі апошнім часам інтэнсіўна скарачаецца, а вось колькасць грамадзян рэспублікі пры гэтым пастаянна расце. Гэты арыфметычны казус заўважылі на даўня супрацоўнікі Дзяржаўнага камітэта па статыстыцы і аналізу. Аказваецца, насельніцтва рэспублікі штомесячна павялічваецца за кошт прытоку грамадзян беларускай нацыянальнасці з "гарачых" кропак былога Саюза.

Мэр Санкт-Пецярбурга А.Сабчак падпісаў нядаўня распараджэнне, згодна з якім асобы, якія не маюць адносін да арміі і органаў бяспекі, не маюць права хадзіць па горадзе ў камуфляжных касцюмах ахоўнага колеру. Як высветлілася, прычына такой меры заключаецца ў тым, што падобнае адзенне нярэдка аправерсця, злачыніцамі для

маскіроўкі — яны адкрыта выкарыстоўваюць армейскую форму ў час "скокаў".

У Літве прайшлі выбары ў мясцовых кіраўнікоў рускіх асветных і дабрачынных арганізацый, у тым ліку ў трох жанчын. Адну з іх распранулі дагала, трымалі пад дулам аўтамаката, сыну пагражалі, каб нічога не раскажваў у школе. Забралі Усеагульную дэкларацыю правоў чалавека, выніскі з мясцовых законаў аб нацыянальных меншасцях, цікавіліся, навошта трымаюць кнігі Маркса і Леніна. Почарк усё той жа — ад Зубатова, ад Яжова, ад таго прэфекта паліцыі, які, што б ні здарылася ў Парыжы, кожны раз арыштоўваў двух-трох сацыялістаў і двух-трох анархістаў.

Еўрапейскае бюро Сусветнай арганізацыі аховы здароўя папярэдзіла органы аховы здароўя аб усплышчы захворванняў грыпам А ў Вялікабрытаніі, Фінляндыі, Швецыі і асобных раёнах Францыі. Мяркуючы па ўсім, у Еўропу прыйшла эпідэмія гэтай хваробы. Медыкі Расіі не выключваюць магчымасці прыходу грыпу на еўрапейскую частку былога Саюза ў пачатку наступнага года.

Калі беларусыкі на зімовых Алімпійскіх гульнях 1994 года ў Лілехамеры застануцца галоднымі пасля прыёму ежы, то яны заўсёды могуць з'есці талерку. Як паведамілі арганізатары гульняў, яны заказалі адпаведную пасуду ў адной са шведскіх фірм. Талеркі зроблены з сухой бульбы, а ложкі, відэльцы і нажы — таксама з экалагічна чыстага матэрыялу на аснове маіса. "Талеркі жарсткаватыя, але я сам з апетытам з'еў дзве" — пахваляўся журналістам прадстаўнік аркамітэта Алімпіяды.

Паводле паведамленняў газет, радыё і тэлебачання.

ПЕРАДНАВАГОДНІ ДЫЯЛОГ З ЧЫТАЧАМІ

15 і 16 снежня з 15 да 18 гадзін на прамой сувязі дзяжурныя гарачага тэлефона

Шаноўныя чытачы! 1993 год адлічвае свае апошнія дні. Што ён вам прынёс, ці апраўдаў вашы спадзяванні і надзеі? З якім настроем сустракаеце Новы год? Мы гатовы выслухаць вас, шаноўныя чытачы. У гэтую сераду і чацвер з 15 да 18 гадзін на прамую сувязь з вамі выйдзе дзяжурныя гарачага тэлефона, з якімі вы вялі размову на працягу года.

Вы можаце выказацца па любым пытанні, звярнуцца да сваіх дэпутатаў і ўлад, прыгадаць вясёлыя і сумныя гісторыі, прачытаць забавныя радкі, вершы, частушкі... У вас ёсць шанец праз газету павіншаваць з Новым годам самага блізкага чалавека. Ваша віншавальнае слова дойдзе да сына ці ўнука, які служыць у арміі, бо нашу газету выпісваюць і чытаюць у воінскіх часцях, якія размяшчаюцца на тэрыторыі вобласці.

Калектыўная справядка дзяжурных будзе апублікавана ў навагоднім нумары.

У гэтыя два дні мы будзем з вамі на прамой сувязі. Званіце па тэлефонах: 37-34-40, 37-30-43, 37-31-56, 37-01-45, 37-06-54, 37-31-34, 37-35-44. Нашы чытачы з Оршы, Полацка, Наваполацка, Глыбокага і Шуміліна могуць звяртацца ў карэспандэнцкія пункты газеты. Чакаем вашых званкоў, шаноўныя чытачы!

АБ ПРАВЯДЗЕННІ ЧАРГОВАГА ПАСЯДЖЭННЯ ИНФАРМАЦЫЙНА-ПРАВАВОГА ЦЭНТРА

Чарговае пасяджэнне публікі Беларусі у прыватную інфармацыйна-прававага цэнт-

ра абласнога Савета народных дэпутатаў адбудзецца 16 снежня ў 15 гадзін у малой зале абласнога Савета (вул. Гогаля, 6) па тэме: "Аб ходзе зямельнай рэформы ў вобласці і парадку перадачы зямлі грамадзянам Рэ-

спублікі Беларусі у прыватную ўласнасць".

З інфармацыяй па тэме выступяць і дадуць адказы на пытанні адказных работнікі і спецыялісты аддзела па зямельнай рэформе і землеўпарадкаванню, абласной падатковай інспекцыі, уп-

раўлення архітэктуры і горадабудаўніцтва, камітэта па экалогіі, фінансавога ўпраўлення аблвыканкома, філіяла інстытута "Белгіпразем".

Запрашаюцца зацікаўленыя ў набыцці зямлі асобы, члены дачных і садаводчых таварыстваў.

Наша гаспадарка — саўгас "Глыбачаны" Ушацкага раёна — невялікая. У яе вёсках і вёсках жыюць 1511 чалавек. З іх працуюць у саўгасе 385, якім, як кажуць, патрэбна прывесці да ладу 8220 гектараў сельгасугоддзяў. Да райцэнтра 35 кіламетраў, а па гаспадарцы ад мяжы да мяжы — пад 30.

У лёсе людзей, якія тут жыюць, ад нараджэння і да смерці галоўную ролю адыгрывае іх родны саўгас. Амаль усе сродкі існавання людзі чэрпаюць менавіта тут, на сваёй зямлі. Ім трэба пракарміць не толькі сябе, але і нешта даць гараджанам. Жывём мы ў складаны час. Цяжка і ў вёсцы, і ў горадзе.

Дрэнна, канечне, без электрычнасці, цяпла, пыласосаў ці, скажам, электрамільсераў. Але ж людзі гадоў якіх дзвесце ці трыста назад нічога гэтага не мелі, але жылі. Жылі і асвятлялі лучынамі, аралі сахой, насілі дамацкае адзенне. Ды жылі! Чаму? А таму, што ў іх быў хлеб.

Зразумейце правільна: я не заклікаю вярнуцца да сахі і лучынаў. Не. Хацу толькі падкрэсліць, што першакрынніца існавання чалавецтва — хлеб наш надзежны.

Адгэтуль лагічна — мяркую — сельскай гаспадарцы аддаць прыярытэты. А што ж на справе?

А вось што. Саўгас за апошнія, найбольш цяжкія, тры гады вытворчасць практычна не зніжае. І па некаторых паказчыках нават расце. За 10 месяцаў бягучага года мы прадалі дзяржаве 1500 тон збожжа, 1117 тон малака, 186 тон мяса, 100 племянных нецеляў (у нас племясаўгас). За гэты мы вырачылі (улічваючы і 52 мільёны надбавак за якасць), 286 мільёнаў рублёў.

Багаце, скажа нехта. Ды дзе там! Зарплату за жывень мы атрымалі 12 кастрычніка, за верасень — 3 лістапада.

Дык дзе ж грошы? Куды ідзе, здавалася б, немалая саўгасная капейчына? Ідзе туды, куды, згодна з логікай, ёй не трэба ісці.

І не мы вінаватыя ў тым, а ўся наша сённяшня бязладная сістэма ўзаемаадносін паміж вёскай і горадам, паміж вытворцамі і спажывцом, паміж дзяржаўнымі і камерцыйнымі структурамі, паміж законам (а можа беззаконам?) і рэальным жыццём.

Пацярджэнне гэтаму побач. Выйшаў закон: кожнай гаспадарцы выдзеліць да гектара зямлі. Але ў гаспадарцы бывае і адзін чалавек (скажам,

тэхніку, хто зробіць капітальныя пабудовы для жывёлы (саму жывёлу, канечне, можна падзяліць і з'есці)? Дзесяці гэтых дзе? што? чаму?

Можа, фермер калі-небудзь і накарміць краіну, але зараз рушыць тое, што будавалася і набывалася дзесяцігоддзямі. Гэта, выбачайце, дзікуства.

Мне могуць запрэчыць, што, маўляў, ніхто і не збіраецца рушыць калгасы і саўгасы, чаго ты лямантуеш? Так, на словах быц-

не сувязі, нарыхтоўчы пункт. Дом ветэранаў, шмат прыватных-заваных кватэр, кватэр працоўнікоў іншых арганізацый. А грошы плаціць ніхто не хоча. Праўда, заплаціў за школу 6 мільёнаў раённы аддзел адукацыі. А я спадзяюся астанецца, што складае амаль трэць выдаткаў на паліва? Вось такі сумны баланс. Дакладней, не баланс, а баланс, які, відаць, даканае наш саўгас. Праўда, ёсць пастанова Савета Міністраў Рэспублікі Беларусь

хто адважыцца... Добра, каб так рабіў толькі камбінат, а то і мясакамбінат нам павінен пералічыць 9 мільёнаў рублёў!

Альбо вось такі пасаж. У нас прыватызавана 53 кватэры. Грошы за гэта пайшлі ў бюджэт аблвыканкома. Нам жа пакінулі "прывілеі" ацяпляць гэтыя кватэры, забяспечваць вадою і г.д. Адключыць іх ад камунікацый нельга, такі закон. А дзе браць сродкі на гэта, ніхто не ведае. Выкручвайся як можаш.

ным чынам змяніць цэнавую палітыку так, каб паміж прамысловасцю і сельскай гаспадаркай усталяваўся эквівалентны абмен. Па-другое, у выпадку захавання сістэмы папярэдняй пастаўкі дзяржаве сельгаспрадукцыі пры затрымцы плаціць за запозычанасці павінны індэксавацца ў адпаведнасці з узроўнем інфляцыі за гэты перыяд. Па-трэцяе, трэба стварыць умовы для працаўладкавання гарадскіх беспрацоўных у сельскай гаспадарцы. Чацвёртае, калі не спыніцца нафтавы голад, на сяле трэба будаваць толькі аднапавярховыя жыллы з пачынным ацяпленнем. Пятае: усе аб'екты сацыяльнага перадачы на баланс мясцовых Саветаў. Шостае: прывесці ў строгую адпаведнасць з законам надзяленне зямлёй індывідуальных гаспадарак, спыніць разбазарванне дзяржаўнай зямлі. Сёмае: не рэгламентаваць структуру пасеваў. Гаспадаркі павінны мець права сеяць тое, што ім выгадна і рэалізоўваць сваю прадукцыю таму пакупніку, які больш заплаціць, ліквідаваць сістэму так званых дзяржаўных закупак. Пераарыентаваць прамысловасць на тэхнічнае аснашчэнне сялянскай, фермерскай гаспадаркі, каб не ламаць магутныя трактары на агародах.

ВОСЬ ТАК І ЖЫВЁМ, або Боль і трывога аднаго саўгаса

пенсіянер), і 6 — 7, а стрыжом усіх пад адзін грэбень. Ну, добра, зямлю раздалі — аж за 700 гектараў. У саўгасе ўзнік як бы маленькі калгас, у якім 466 гадоў буйной рагатай жывёлы, 2000 свіней, коні і ўласная тэхніка. Тут і апрацоўка зямлі, і ўборка ўраджаю, і нарыхтоўка кармоў, і закуп малака і мяса ў насяльніцтва. Так, за 1992 год закупілі 600 тон малака. Аднак на самай справе гэтыя лічбы значна вышэй, таму што ўсе 1500 чалавек практычна, акрамя хлеба, малака, бульбы, мяса ў магазінах нічога не купляюць, а яшчэ і прадаюць на рынку і здаюць у нарыхтоўчы арганізацыі. І нямаю вывозіць у горад. І практычна ўсё гэта робіцца прама або ўскосна з дапамогай саўгаса.

Але паслухаем тых, хто хоча хутчэй разгэткаваць калгасы і саўгасы. Уявім сабе, што мы падзялілі зямлю і маёмасць саўгаса. Прыпыніцца работа кацельні, змерзнуць школьнікі, малыя ў дзіцячым садку, замарозне ў нятопленай кватэры парадзіка і новааграджаны... А каму аддаць зернесушылку магутнасцю 30 тон у гадзіну? Дзе фермер будзе сушыць сваё збожжа, хто прывадзіць пародак дарогу для аўталаўкі, хто будзе ўтрымліваць пажарныя машыны, дзе фермер адрамантуе сваю

цям і не збіраюцца. На справе ж абыхавыя, каб не сказаць больш, адносін да аграрнага сектара з боку дзяржаўных структур, і ўлады вядуць справу менавіта ў гэтым напрамку — да заняпаду калектыўнай гаспадаркі.

Возьмем тую ж кацельню. Яна нам стала касткай у горле. Толькі на яе рамонт пайшло звыш 18 мільёнаў рублёў. Патрэба ў паліве на сезон — 1000 тон мазуту. Зараз маем 150 тон, набытых па сціплым дзяржаўным цэнах. Дзе ўзяць нехапаючыя 850 тон? А дзе хочаш. Дзяржава не дае — няма нафты, а значыць, няма мазуту. Можна купляць у камерсантаў па 70 долараў за тону. Цяпер бачыце, якія мы багачы — калі выкупіць мазут, то на зарплату, бензін, саларыю, будматэрыялы, часткі і г.д. не застанецца нічога. Вось тая бездапа, куды ляціць наша капейка.

Яшчэ можна было б некай мірыцца, каб кацельня працавала на саўгасныя патрэбы. А то акрамя вытворчых памышканняў і саўгаснага жылля пад 150 кватэр, ацяпляем сярэдняю школу, дзіцячы садок на 140 месца (з якіх занята 20), магазін, сталовую, Дом культуры, музычную школу, бібліятэку, аптэку, аддзялен-

аб перадачы аб'ектаў сацыяльна-быту на баланс мясцовых Саветаў за сродкі дзяржавы. Але пастанова пастановай, а жыццё жыццём. Дурных, як кажуць, няма!..

Хацелася б яшчэ ведаць, ці турбуе нашы ўлады вось якое пытанне. Каб купіць іржавыя цыкі або трактар, усюды патрэбна папярэдняя аплата. Інакш не возьмеш ні ласкай, ні пагрозаў. І вось гэта "папярэдняя плата" ляжыць часам месяцамі, калі, скажам, няма тавару. А за гэты час грошы з'ядае інфляцыя. Гэта дрэнна, але што ты зробіш, калі такі пародак быў для ўсіх. Дык не. Для аграрнікаў пародак зусім іншы. Яны сваё зерне, мяса, малако аддаюць за дзякуй — у лепшым выпадку (калі прыёмшчыкі вельмі багатыя). А тыя грошы плаціць не спяшаюцца. У жніўні, напрыклад, мы здавалі зерне Палацкаму камбінату харчовых прадуктаў. Даўжок у 38 мільёнаў рублёў праяжаў да 3 лістапада і ператварыўся на наміналу ў 15 мільёнаў — менавіта столькі мы можам зараз купіць матэрыяльных сродкаў у лістападзе за 38 мільёнаў, колькі маглі б купіць іх у жніўні за 15. Аднак просты — урад не выдзеліў крэдытаў. Судзіцца з ім? Але судзіцца з ім тое ж самае, што судзіцца з урадам. Пастрабуйце,

А што робіцца з цэнамі на прамысловую прадукцыю? У так званыя застойны час за 1 літр малака можна было купіць 1 літр бензіну, цяпер 150 грамаў, за 1 кілаграм мяса — 10 кілаграмаў бензіну, цяпер — 1 кілаграм.

І за электраэнергію даводзіцца разлічвацца па курсу расійскага рубля, праўда, тут без папярэдняй аплаты. Такія прыклады можна прыводзіць басконца. Толькі каму гэта трэба?..

Грубый падлік паказвае: выкруціцца можна, калі прадаць усю жывёлу, кармы і насенне, а рабочых саўгаса пакінуць на зіму без зарплаты...

Статыстыка сведчыць: на сяле імкліва скарачаецца колькасць працоўнікоў-вытворцаў. Хто ж будзе працаваць за зарплату, акаж часам ніжэй за пенсію? Калі ўсё застанецца паранейшаму, то недалёка дзень, калі адзін толькі дырэктар сядзе за руль трактара.

Лічу, што калі нічога не зменіцца, гэты прыгёт прымусяць калгасы і саўгасы самаліквідавацца і паставіць людзей перад голадам. Падумаеце, павоюе, ці не сячом мы сук, на якім сядзім?

Дзе ж выйсце, у чым яно? Лічу, па-першае, трэба карэн-

скага, саўгас "Грыгаравічы" Лепельскага, калгасы "Віцебскі рабочы" Лёзненскага, імя Мялешкі Палацкага, саўгас "Забалацце" Аршанскага, калгас імя Чапаева Пастаўскага, саўгасы "Гарбачэва" і "Голубава" Расонскага, калгасы імя Заслонава Сяненскага, "Комсомольская правда" Талачынскага раёна і некаторыя іншыя. Напрыклад, такіх гаспадарак у Віцебскім раёне 15, Гарадоцкім — 16, Дубровенскім і Ушацкім — 13, Сяненскім — 12, Палацкім — 11, Талачынскім — 10.

Думаецца, трэба зрабіць сур'ёзныя вывады. Якім насеннем будзем сеяць вясной? Ёсць жа станоўчы вопыт. Так, у цэлым па Шаркаўшчынскаму раёну на 1 снежня насенне 1 класа складае 57 працэнтаў. Маркуючы па мэтакавіраванай рабоце, працэнт тут будзе большы. Добра ў гэтым плане працуюць аграроны Міёрскага і Глыбоцкага раёнаў, дзе насенне 1 класа складае 52 і 51 працэнт.

— Сцяпан Васільевіч, што скажаце ў заключэнне размовы?

— Усім сіламі неабходна паскорыць работы па падрыхтоўцы насення. Разабрацца па кожнай гаспадарцы. Магчыма, давадзіцца перасавіць яснай азямі. Так што якаснае насенне вельмі спатрэбіцца. Зрэшты, гэта не тая праблема, якую можна ігнараваць.

— Дзякуй за размову.

Гутарыў М.АДАМАЎ.

♦ АКТУАЛЬНАЕ ІНТЭРВ'Ю

Не тая праблема, якую можна ігнараваць

Як ні цяжка складаецца эканамічная сітуацыя на сяле, сапраўдныя хлеббарбы ўжо жывуць днём заўтрашнім: рамантуюць тэхніку і прычэпы інвентар, назапашваюць арганику, даводзяць да ладу насенне. Значэнне апошняй работы пераацэніць немагчыма. Прапануем увазе чытачоў інтэрв'ю з начальнікам абласной дзяржаўнай насеннай інспекцыі С.В.ФІЛІПАВЫМ, у якім ён аналізуе ход падрыхтоўкі насеннага матэрыялу яравых збожжавых да вясновай сябы будучага года.

— Памятаеце, якое было дрэннае надвор'е ў час жніва, — пачаў размову Сцяпан Васільевіч. — Практычна ўсе гаспадаркі аказаліся ў аднолькавых умовах. А вось вынікі работы па падрыхтоўцы насення, на жаль, розныя. У гэтай справе неабходны істотны рух наперад. На 1 снежня, напрыклад, якаснае насенне яравых збожжавых першага і другога класаў маюць толькі 66 калгасаў і саўгасаў. У тым ліку саўгасы "Сокарава" і імя Раманавы, калгасы "Палітаддзалец" Бешанковіцкага раёна, калгасы "Звязда" і "Запаветы Ільіча" Віцебскага, імя Чарняхоўскага і "Уперад" Браслаўскага, "Камсамолец" і імя Суворова Докшыцкага, "Пражэктар" і "Бароўка" Лепельскага, калгасы імя Чапаева і саўгасы "Крынікі",

"Вясчаніны" і "Вішні" Лёзненскага, калгасы імя Мічуріна Пастаўскага, "Палац працы", імя Чапаева, "Мір" і саўгасы "Сабалі" Чашніцкага, калгасы "Расоны" Расонскага, "1 Мая" Шаркаўшчынскага, саўгасы імя Машэрава Сяненскага раёна і некаторыя іншыя.

— Дзе найбольш актыўна працуюць з насеннем зараз?

— У Глыбоцкім, Чашніцкім, Шаркаўшчынскім, Міёрскім і Пастаўскім раёнах. Тут у многіх гаспадарках арганізавана двухзменная работа тэхнікі на таках. Гэта і прыносіць поспех. Я перакананы, што да 1 студзеня ачыстка насення мясцовых хлеббарбы завершаць.

Зараз паставіць бы такім чынам справу ў кожным раёне, кожным калгасе і саўгасе. Для гэтага ёсць магчымасці. Патрэбна толькі жаданне. На жаль, яго халпае не ўсім. Вось і атрымліваецца, што на 1 снежня ў цэлым па вобласці абстаноўка з насеннем напружаная. З правяральных у Дзяржнасенінспекцыях толькі 76 працэнтаў аднесена да кандыдыйнага, а ў Гарадоцкім раёне яго ёсць усяго 41 працэнт да правяральных, у Лепельскім — 57 працэнтаў, у Талачынскім — 60, Верхнядзвінскім — 63 працэнтаў і Бешанковіцкім раёне 66 працэнтаў.

— Па ўсім бачна, неабходна біць трывогу...

— Цалкам згодзен з такой думкай. Даўно пара раённым упраўленням сельскай гаспадаркі і харчавання зрабіць сур'ёзныя вывады па аграромах асобных калгасаў і саўгасаў. Нельга мірыцца з тым, што на 1 снежня калгасы імя Макоўскага Гарадоцкага, саўгасы "Задняпроўскі" Аршанскага, калгасы "Дружба" Верхнядзвінскага раёна ашчэ не ват не прыступілі да ачысткі і правяркі насення. Няўжо не разумеюць, што па іх віне гаспадаркі могуць застацца без якаснага насеннага матэрыялу.

Кошт насення цяпер такі, што нават эканамічна моцная гаспадарка не ў стане закупіць яго. Неабходна рыхтаваць самім. Між тым 12 гаспадарак вобласці наогул не маюць кандыдыйнага насення, у тым ліку калгасы "Чырвоны партызан" і "ХХІ парт'езд" Віцебскага, імя Суворова і імя Кутузава Гарадоцкага, "Іскра Ільіча" і саўгасы "Перамога" Дубровенскага, калгасы "Радаіма" Лепельскага, К.Маркса і саўгасы "Янкавічы" Расонскага раёнаў і некаторыя іншыя.

Не маюць насення 1 класа больш за 100 гаспадарак. Гэта калгасы "Дружба" і эксперыментальная база "Астроўна" Бешанковіцкага, калгасы "Шлях Леніна" Браслаўскага, "Рассвет" Віцебскага, саўгасы "Іванаўка" і "Обаль" Гарадоцкага, калгасы "Прагрэс" і "Шлях да камунізму" Дубровен-

скага, саўгасы "Грыгаравічы" Лепельскага, калгасы "Віцебскі рабочы" Лёзненскага, імя Мялешкі Палацкага, саўгасы "Забалацце" Аршанскага, калгасы імя Чапаева Пастаўскага, саўгасы "Гарбачэва" і "Голубава" Расонскага, калгасы імя Заслонава Сяненскага, "Комсомольская правда" Талачынскага раёна і некаторыя іншыя. Напрыклад, такіх гаспадарак у Віцебскім раёне 15, Гарадоцкім — 16, Дубровенскім і Ушацкім — 13, Сяненскім — 12, Палацкім — 11, Талачынскім — 10.

Думаецца, трэба зрабіць сур'ёзныя вывады. Якім насеннем будзем сеяць вясной? Ёсць жа станоўчы вопыт. Так, у цэлым па Шаркаўшчынскаму раёну на 1 снежня насенне 1 класа складае 57 працэнтаў. Маркуючы па мэтакавіраванай рабоце, працэнт тут будзе большы. Добра ў гэтым плане працуюць аграроны Міёрскага і Глыбоцкага раёнаў, дзе насенне 1 класа складае 52 і 51 працэнт.

— Сцяпан Васільевіч, што скажаце ў заключэнне размовы?

— Усім сіламі неабходна паскорыць работы па падрыхтоўцы насення. Разабрацца па кожнай гаспадарцы. Магчыма, давадзіцца перасавіць яснай азямі. Так што якаснае насенне вельмі спатрэбіцца. Зрэшты, гэта не тая праблема, якую можна ігнараваць.

— Дзякуй за размову.

Гутарыў М.АДАМАЎ.

ДАНЫЯ аб якасці насення (у працэнтах) на 1 снежня г.г.

Першая графа — раёны, другая — правярана да плана, трэцяя — кандыдыйнага, чацвёртая графа — ёсць першага класа насенне.			
Шаркаўшчынскі	100	92	57
Міёрскі	100	91	52
Глыбоцкі	68	95	51
Лёзненскі	122	78	43
Талачынскі	114	60	41
Пастаўскі	82	95	40
Палацкі	80	94	39
Докшыцкі	100	86	36
Шумілінскі	76	88	33
Браслаўскі	100	65	30
Віцебскі	92	81	28
Расонскі	75	80	28
Сяненскі	84	83	28
Ушацкі	105	84	24
Чашніцкі	72	89	24
Бешанковіцкі	56	66	23
Аршанскі	80	76	21
Лепельскі	103	57	16
Дубровенскі	100	63	14
Гарадоцкі	83	41	13
Верхнядзвінскі	62	63	13
Па вобласці:	90	76	31

♦ САЦЫЯЛЬНАЯ ІНФАРМАЦЫЯ Сваімі сіламі будуецца інтэрнат

Хоць цяжка сёння гэта рабіць, аднак у Аршанскай дыстанцыі пуці Мінскага аддзялення Беларускай чыгункі вынаходзяць сродкі для палепшэння жыллёвых умоў сваіх працоўнікоў.

Цяпер, у прыватнасці, тут узводзіцца інтэрнат на 60 месцаў і тры катэджы для сем'яў чыгуначнікаў. Каб паскорыць тэмп і знізіць сабекошт будаўнічых работ, усе гэтыя аб'екты чыгуначнікі ўзводзяць сваімі сіламі, для чаго створана спецыяльная брыгада.

І. КОГАН.

ЯШЧЭ АДНА КАМПАНІЯ

Эканамічны крызіс балюча б'е па ўсіх. Але цяжэй, бадай, авіятарам. Да паліўнага голаду прыбавіўся яшчэ і тэхнічны анос. У рэспубліцы ў бліжэйшым шэсць-сем гадоў выпрацоўць устанавленыя рэсурсы і запатрабуюць спісання ўсе самалёты ТУ-134, палавіна ТУ-154 і 80 працэнтаў АН-24. І з чым застануцца беларускія авіятары?

Гэта і падтурхнула іх да аб'яднання — разам лётчы шукаць выйсце. Створаны Беларускі саюз авіятараў. У яго ўвайшлі авіякампаніі "Белавія", "Бел Эйр лтд", "Трансвіаэкспарт" і Віцебскі аэрапорт. Выказаў і жаданне аб'яднацца ў кампанію Мінскі авіярамонтны завод, прадпрыемства "Белавія ГЗМ", Мінскі авіяцыйна-тэхнічны каледж, беларуска-сінгапурскае СП "Ахмос-1" і іншыя.

(Наш кар.).

37-34-40
СЛУЖБА ЗВАРОТНАЙ СВЯЗІ

Гарачы тэлефон

Дзе ўзяць сумленную ўладу?

Практычна ўсе звяні ў той ці іншай ступені датычыліся адной праблемы: як жыць далей? Нясмыслены рост цен, адсутнасць надзейнай сацыяльнай абароны ад прэсінгу новаспечаных рыначных адносін паставілі значную частку насельніцтва ў надзвычай цяжкія матэрыяльныя становішчы.

Не надае, на жаль, упэўненасці ў заўтрашнім дні і работа чарговай сесіі Вархоўнага Савета рэспублікі: калі меркаваць па ацэнках чытачоў, пераважная большасць з іх не верыць, што дэпутаты ў стане змяніць сітуацыю ў лепшы бок.

«Засталася адна збалелая душа»

Л.В.Аглушэвіч з адчаем у голасе пытаўся: няўжо ўладу маючыя не разумеюць, што ў рэшце рэшт у людзей скончыцца цяпер і вынікі гнэву акажуцца непрадказальнымі. Асабіста яна адмовілася ўжо ад карыстання радыёкропкай. Проста не хапае грошай плаціць за яе. Хутка, відаць, дзвяццацца адмовіцца і ад тэлефона. Калі атрымлівае пенсію ў 28 тысяч рублёў, звесці канцы з канцамі немагчыма. Гэта не жыццё, а здэк у прамым сэнсе слова.

Лідзія Барысаўна ў непараўменні: няўжо чыноўнікі і гарвыканкома і абласнога Савета, якія па сваёму службоваму абавязку павінны клапаціцца аб тым, каб у горадзе быў хоць нейкі парадак, не бачаць, што творыцца навокал: прадаўцы ў магазінах бессаромна абважваюць, усёды чэргі. Купляла наядуна, паведамляе Л.В.Аглушэвіч, шыбулю. Кошт амаль дзве тысячы рублёў. А якса? Чыбуля напалавіну трыла. І так усюды: якасць прадуктаў нізкая, кантралюючых кантор мнства, а карысці няма ніякай. Калі чалавек працуе сумленна, атрымлівае адну зарплату, ён не ў стане забяспечыць сямя.

Да чаго мы дажыліся?! Балбатня ў парламенце нікога не смешыць ужо, выклікае раздражненне. Народныя выбраннікі, якія ў свой час ірвалі на грудзях кашулі, сцвярджаючы, што будуць абараняць інтарэсы простых людзей, аказаліся эканамічнымі імпатэнтамі: госяцую на службовых аўтамабілях у Мінск і назад, займаючы голым палітыканствам, вырашаюць свае асабістыя пытанні.

А час ідзе. Народ усё больш бяднее. Вось наядуна газета пісала пра жанчыну, якая атрымала на пахаванне блізкага чалавека 75 тысяч рублёў. Скажыце, можна за такія грошы па-людску правесці ў апошні шлях нямужычкі? Што ж застаецца?

Саме жаклівае, на думку Лідзіі Барысаўны, што на скаргі нивоўна ўладу маючага структура горада не рэагуе. Асабіста яна неаднаразова звярталася ў гарвыканком, абласны Савет,

гады стваральнай працы, калі будаваліся шматлікія заводы і камбінаты. «Пішыце, — просіць Кацярына Паўлаўна, — толькі праўду. І пра Леніна ў тым ліку.» І канкрэтная прапанова, хаця і не па адрасу: перадаць калегам з абласнога радыё і тэлебачання няхай уключаюць у свае праграмы як мага большую колькасць мясцовых навін. Самі на старонках газеты таўсама друкуйце больш інфармацыі. Праўдзівай, пазбаўленай тэндэнцыйнасці.

Дапамажыце інваліду

Чытачка, якая напрасіла не называць яе прозвішча, расказала аб цяжкім фінансавым становішчы сямя і інваліда А.М.Халова, які працуе ў тааарыстве сляпых. Заробкі ў сямя і вельмі малыя, а трэба будаваць кааператывную кватэру. Адзін гарадскі банк даў пазыку, але яе хапіла толькі на першы ўзнос. Магчыма, хто-небудзь з багатых людзей паспачыў інваліду і дапаможа матэрыяльна.

Хочацца верыць, што гэтыя радкі працягнуць людзі, у душах якіх сённяшняе жыццё не вынішчыла міласэрнасці і спагады.

Проза жыцця

Частку звяноў мы згрупавалі наўмысна, бо яны хаця і носяць прыватны характар, датычацца, тым не менш, праблем агульнага характару.

У прыватнасці, Г.В.Лаганюна папрасіла абнародаваць такія факты. У магазіне № 137 вельмі цяжка атаварыць талоны на цукар. У іншых гандлёвых кропках, на яе думку, гэту праблему хоць некай вырашаюць, чаго не скажаш пра загаданы вышэй магазін: на ўсякім разе тут не ўдалося выкарыстаць яшчэ нэват вераснёўскія талоны.

У В.З.Краўчанкі свае прэтэнзіі да гандлёвых работнікаў: у магазінах практычна немагчыма купіць таннай бялізны. Дарагія рэчы па кішэні не кожнаму, ды звычайную бялізну яны не змяняць. Што рабіць у такіх рыначных грывасях проста чалавеку?

Пастаянны падпісчык на газету «Віцебскі рабочы» М.Гарміновіч паскардзіўся, што атрымлівае яе ад выпадку да выпадку. Такія «парадкі» заведзены ў паштовым аддзяленні «Буяны» Віцебскага раёна. Не раз звяртаўся туды, але канцоў знайсці не ўдалося.

Нешта няладнае, на думку чытачоў Н.Ф.Тароткінай і У.І.Васільева, творыцца ў 38 паштовым аддзяленні горада. Каб атрымаць пенсію, даводзіцца выстаць вялікую чаргу. Няўжо нельга навесці парадак? Нельга ж так здакавацца са састарэлых людзей.

Наўрад ці ёсць неабходнасць каментаваць гэтыя звяні: яны як лакмусавая паперка сведчаць аб тым, наколькі моцна разбурыўся механізм узаемадзеяння ў грамадстве. На ўсіх узроўнях ён дае збоі. А пакутуюць людзі.

М.КРЫЖАНОЎСКІ.

Боль наша неугасима, память — священна

Уроженцы г. Витебска, а также войны, призванные Витебским горвоенкоматом, защитники и освободители города, не вернувшиеся с полей сражений в годы Великой Отечественной войны:

1944 год

Косов Петр Федорович, род. в 1922 г. в Витебске, рядовой, призван Витебским ГВК. Погиб в бою 16 ноября. Похоронен в Паневежисе Литовской ССР.

Костенко Федор Евстигнеевич, род. в Витебске (год рождения неизвестен), старшина, призван Витебским ГВК. Погиб в бою 8 апреля. Похоронен в Пушкино Горского р-на Калининской обл.

Костка Никифор Григорьевич, род. в 1906 г. в Витебске, гв.рядовой, призван Витебским ГВК в 1941 г. Погиб в бою 7 ноября. Похоронен в д. Паулике (Вост. Пруссия).

Костыркин Александр Нестерович, род. в 1912 г. в Витебске, рядовой, призван Витебским ГВК. Пропал без вести в августе.

Космин Прокофий Фомич, род. в 1909 г. в Суражском р-не, рядовой, призван Витебским ГВК 23 июня 1941 г. Пропал без вести в ноябре.

Котенко Петр Мартынович, род. в 1914 г. в Суражском р-не, рядовой, призван Витебским ГВК 23 июня 1941 г. Пропал без вести в августе.

Кожин Яков Першевич, род. в 1893 г. в Витебске, рядовой, призван Витебским ГВК в июне 1941 г. Пропал без вести в июле.

Котович Алексей Павлович, род. в 1907 г. в д. Зямково Бешенковичского р-на, рядовой, призван Витебским ГВК. Пропал без вести в октябре.

Котович Антон Иванович, род. в 1913 г. в Витебске, рядовой, призван Витебским ГВК в июле 1941 г. Пропал без вести в августе.

Коронкевич Георгий Михайлович, род. в 1898 г. в Витебске, рядовой, призван Витебским ГВК 22 июня 1941 г. Пропал без вести в ноябре.

Корунный Афанасий Александрович, род. в 1904 г. в д. Лучица Витебской обл., призван Витебским ГВК 6 июля 1941 г. Пропал без вести в июле.

Космин Прокофий Фомич, род. в д. Н-Двор Суражского р-на, рядовой, призван Витебским

ГВК в июне 1941 г. Пропал без вести в сентябре.

Кохин Михаил Иванович, род. в 1900 г. в Витебске, рядовой, призван Витебским ГВК в 1941 г. Погиб в бою 27 июля. Похоронен в г. Варена-1 Литовской ССР.

Кочетков Федор Ефимович, род. в 1923 г. в Витебской обл., рядовой, призван Витебским ГВК. Погиб в бою 11 августа. Похоронен на х. Шляшилья Мемельской волости (В.Пруссия).

Коселев Семен Васильевич, род. в 1911 г. в Витебске, гв.рядовой, призван Витебским ГВК. Погиб в бою 3 марта. Похоронен в с.Сысоево Пустошкинского р-на Калининской обл.

Кравцов Анатолий Николаевич, род. в Витебске (год рождения неизвестен), военфельдшер, призван Витебским ОВК. Пропал без вести.

Кравчинский Николай Федорович, род. в Витебске (год рождения неизвестен), старшина, призван Витебским РВК. Умер от ран 26 октября. Похоронен в г.Ка'час (В.Шанцы, военное кладбище, могила 70).

Крам Бер Мошевич, род. в 1902 г. в Витебске, рядовой, призван Витебским ГВК 23 июня 1941 г. Пропал без вести в ноябре.

Крам Владимир Александрович, род. в 1923 г. в Витебске, рядовой, призван Мекенским РВК. Пропал без вести в декабре.

Красильников Михаил Власович, род. в 1902 г. в Ярцевском р-не Смоленской обл., рядовой, призван Витебским ГВК 23 июня 1941 г. Пропал без вести в августе.

Красин Залман Менделевич, род. в 1903 г. в Велиже, рядовой, призван Витебским ГВК. Пропал без вести в сентябре.

Краснов Леонид Петрович, род. в 1908 г. в Витебске, рядовой, призван Витебским ГВК 4 июля 1941 г. Погиб в бою в августе.

Краснов Петр Семенович, род. в 1911 г. в д. Михальченки Селищанского с/с Городокского р-на, рядовой, призван Витебским ГВК. Пропал без вести в июне.

Красовский Леонид Тимофеевич, род. в 1923 г. в Витебске, рядовой, призван Витебским ГВК. Погиб в бою 7 августа. Похоронен в д.Чиган Биржайского р-на Литовской ССР (могила 28).

Кращенко Сергей Амдеевич, род. 1919 г. в Витебске, курсант. Пропал без вести.

Крек Яков Максимович, род. в д.Мишково (год рождения неизвестен), рядовой. Пропал без вести.

Кривенко Александр Григорьевич, род. в 1914 г. в Витебске, рядовой, призван Витебским ГВК. Пропал без вести 16 июля.

Кривенко Иван Иванович, род. в 1926 г. в д.Мишково, рядовой, призван полевым РВК в 1944 г. Погиб в бою 4 августа. Похоронен в д.Тучевцы Расейского уезда Лит. ССР.

Кривой Василий Степанович, род. в 1913 г. в Витебске, рядовой, призван Витебским ГВК. Пропал без вести в июле.

Кривошеев Иван Васильевич, род. в 1907 г. в Меданском р-не Кировской обл., рядовой, пропал без вести в июле.

Кривошеев Иван Николаевич, род. в 1912 г. в Нешпаченском р-не Сталинградской обл., рядовой, призван Витебским ГВК. Пропал без вести.

Кривчинок Лев Хаймович, род. в 1899 г. в Витебске, рядовой. Умер от ран 25 марта. Похоронен в д.Хотемля Витебского р-на.

Крипинов Федор Николаевич, род. в 1915 г. в д.Титенки Витебской обл., рядовой, призван Витебским ГВК. Пропал без вести 18 августа.

Крищенко Яков Евдокимович, род. в 1919 г. в Суражском р-не, рядовой, призван Витебским ГВК в октябре 1939 г. Пропал без вести в августе.

Кромов Филипп Филиппович, род. в 1909 г. в Куйбышевской обл., рядовой, призван Витебским ГВК. Пропал без вести в сентябре.

Крубанов Владимир Андреевич, род. в 1906 г. в Витебске, рядовой, призван Витебским ГВК. Погиб в бою 30 июля. Похоронен в д.Палакоры Латвийской ССР.

Круглов Семен Михайлович, род. в 1901 г. в Витебске, рядовой, призван Витебским ГВК 25 июля 1941 г. Пропал без вести в августе.

Усім, хто жадае дапамагчы ў выданні віцебскай гарадской кнігі «Памяць», паведамляем: грошы можна пералічыць на рахунак № 000705701 у Віткамбанку.

♦ ЯК НАС АБДУРВАЮЦЬ

Жыць можна і ад могілак

Даведка, якую праслаў у сярэдзіне лістапада ўпраўленню Дзяржінспекцыі па гандлю і абароне праваў спажываючых Галоўнага ўпраўлення Дэпартамента эканамічнага кантролю пры Савеце Міністраў Рэспублікі Беларусь па Віцебскай вобласці дырэктар гарадскога спецкамбіната грамадзянскага абслугоўвання У.Д.Абраменка, гучыць нават больш журботна, чым пахавальны марш. Чатыры мільёны рублёў заробатнай платы за кастрычнік запазычыла кіраўніцтва сваім рабочым. Плата няма чым. Таму што за цэп-1 электраэнергію, водазабеспячэнне і іншыя паслугі трэба аддаць ужо 36 мільёнаў рублёў. Датацыя ж ад Віцебскага гарвыканкома на ўвесь бягучы квартал

усяго 34 мільёны. Ды і тая амаль поўнасцю выкарыстана.

Чаму ж пра гэтыя цяжкія абраменка паведамляе арганізацыя, чые функцыі — не выдаленне грошай, а кантроль за іх расходваннем? Ды таму, што пасля візіту інспектара Дэпартамента эканамічнага кантролю спецкамбінату трэба яшчэ раскашэліцца. І на вельмі салідную суму.

За што? Ды за тое, што кіраўнікі прадпрыемства па-надзіліся набываць у сабе на вытворчасці разнастайныя будаўнічыя матэрыялы ну па вельмі смешных цэнах. Напрыклад, «завалаліся» на складзе дошкі хваёвыя, прызначаныя на дамавіны. Каштуюць яны нямала — каля дзевяці тысяч рублёў

за кубаметр. Але сваім людзям, як галоўнаму механіку А.Я.Шакуру, іх прадаюць па 1027 рублёў. Узяў галоўны механік у лютым пяць кубоў і сэканоміў сабе 43270 рублёў.

Спадабалася гэта «механіка» і галоўнаму інжынеру камбіната В.Ф.Піменава. Ён купіў у чэрвені таксама пяць кубаметраў дошак. Адаў 8 тысяч. І сэканоміў амаль столькі ж. Сам дырэктар У.Д.Абраменка хутка навучыўся эканоміць уласныя грошы на дзяржаўных матэрыялах. Таксама ўзяў у нябожчыкаў і апошнюю маёмасю. І таксама сэканоміў 7980 рублёў.

Абодва прыхапілі і па дзесятку пліт для могілкавай агароджы. І зноў па дужа смешных

цэнах. «Наварылі» на гэтым па сто тысяч рублёў кожны.

Праз тры месяцы зноў наведзілі на склад: ці няма тут чаго танненькага? Знайшлі зноў дошкі. Галоўны інжынер узяў восем кубаметраў, дырэктар — дзесяць. Адалі па 20 і 25 тысяч адпаведна. І сэканомілі сабе першы 70960 рублёў, а другі — 88700.

Пахорпанліся інспектары тут у накладных і войкнулі. Цягнула гэта тройца па дзяшоўцы з камбіната і ліставую сталь, і шклаблокі, і цэглу, і руберойд, і цэмент. І нацяталі аж на 808 тысяч рублёў.

А гарвыканкому пры гэтым пастаянна скардзіліся: вы ведаеце, што нашы даходы ну ніяк не пакрываюць расходаў, давайце

датацыю, каб мы сваёй памершых не ўвагналі сваімі цэнамі ў дамавіну. І атрымлівалі. Толькі ў мінулым квартале ўзялі з казны 17 мільёнаў рублёў на пагашэнне страт ад рытуальных паслуг. Але, як аказалася, на гэтыя самыя паслугі выдаткавалі на 6 мільёнаў рублёў менш. А грошы ўсё роўна расходвалі. Напляваць, што не па прызначэнні! Гарвыканком добра, ён камбінату за 1993 год амаль 79 мільёнаў адваліў. З на-роднай кішэні. А як жа! Трэба ж клапаціцца пра тых, у чыю сямя прышло гора, браць частку іх расходаў на казёны рахунак.

Але толькі не тых расходаў, якія ўнісвалі ў той рахунак спадары Шакура, Піменаў, Абраменка і іншыя — агульная іх колькасць 8 чалавек. Ужо ў працэсе прававерак ім давалася заплаціць дзяржаве 425 тысяч рублёў штрафу.

А камбінату ў цэлым прапанава выкласці больш за 13 мільёнаў рублёў (5,9 — гарадской бюджэту, як неабгрунтавана атрыманых у выглядзе датацый, яшчэ столькі ж — штрафы за гэта).

Так і не дапамаглі «слёзны» папера, складзеная дырэктарам для прававерачных. Дарэчы, яны заўважылі, што на гэтым камбінате не толькі з грашым працуюць неакуратна. На дамавіны ідуць тут такія дошкі, што шчыліны ў «вырабах» дасягаюць пачы сантыметраў, а зазор паміж лесам і дамавінай бывае сантыметры тры.

Мёртвыя, кажуць, не саромеюцца. А жывым, відаць, проста не да гэтага...

У.ПІМЕНАК, начальнік упраўлення Гас-гандальінспекцыі.

Т.КУЗЬМІЧ, «Віцебскага рабочага».

НАЦЫЯНАЛЬНЫ БАНК ПАВЕДАМЛЯЕ Патрабаванні кліента заўсёды справядлівыя, калі долар сапраўдны...

Самай строгай мерай — прыпыненнем дзеяння ліцэнзій на заключэнне валютна-абменных аперацый — прыгразіў Нацыянальны банк усім камерцыйным банкам, у чых абменных пунктах няма сродкаў правяркі долараў на сапраўднасць і таму часта неабгрунтавана адмаўляюць кліентам у прыёме долараў куйор, знешні выгляд якіх не самы лепшы.

Прыняць такое рашэнне прымуслілі шматлікія запыты ўпаўнаважаных банкаў і іх кліентаў, звязаныя з засілле на валютным рынку фальшывых долараў і частымі ў апошні час выпадкамі, калі падставай для адмовы ў куплі валюты з'яўляюцца розныя дэфекты банкнот. У гэтай сувязі Нацыянальны банк паведамляе, што долары ЗША ўсіх гадоў эмісіі, пачынаючы з 1928, з'яўляюцца законным плацежным сродкам і павінны беспераходна купляцца і прадавацца. Та-

му ўсім, хто хоць зрэдку звяртаецца ў абменныя пункты, трэба памятаць — дэфекты доларавых паперак у асноўку натуральнага зносу: забруджванні, надрывы, падцёртасці, а таксама дробныя плямы і надпісы, што не змяняюць асноўных прымет плацежнасці, не могуць быць прычынай адмовы пры абмене грошай. У той жа час усім работнікам банкаў, абменных пунктаў, прадпрыемстваў, якія маюць справу з купляй-продажам валюты, трэба абавесціцца дэтэктарамі сапраўднасці, тэстарамі, а таксама інфармацыяй, якая даецца Нацбанкам, для выяўлення фальшывак. Акрамя таго, банкірам і касірам не трэба забываць, што патрабаванні кліента заўсёды справядлівыя, калі долар сапраўдны.

Кацярына ВІСОЦКАЯ,
Белінфарм.

Мінск.



Позвоніце по телефону
37-45-63,

и лучшие специалисты газеты сделают Вашу
рекламу яркой
и запоминающейся.
**«ВІЦЕБСКІ РАБОЧЫ» —
К ВАШИМ УСЛУГАМ!**

БОЧЕЙКОВСКАЯ ПМК-3
РЕАЛИЗУЕТ

кирпич глиняный в неограниченном количестве по наличному и безналичному расчету. Цена за 1 шт. — 100 руб.
Адрес: Витебская область, Бешанковичский р-н, д. Бочейково.
Тел.: 2-75-85, 2-37-83.

РЕКЛАМА . АБ'ЯВЫ .

ДЛЯ ФЕРМЕРОВ И ЖЕЛАЮЩИХ ИМИ СТАТЬ!

Факультет повышения квалификации Витебского ветеринарного института с 17 января 1994 года проводит 1-месячные курсы:

**Вы получите все необходимые знания
для организации и ведения
фермерского хозяйства!**

В программе: обязательный курс, факультативный курс (подготовка тракториста-машиниста, водителя категории Б, пчеловода, пользователя ПЭВМ).

Обучение по обязательному курсу бесплатное, по факультативному — платное.

Заявки направлять по адресу: 210619, г. Витебск, ул. 1-я Доватора, 7/11, ФПК. Тел. 37-04-34.

Счастливого Рождества!

ОКТАБРЬСКОЕ ОТДЕЛЕНИЕ СБЕРЕГАТЕЛЬНОГО БАНКА № 8097 Г. ВІТЕБСКА ПОЗДРАВЛЯЕТ СВОИХ ВКЛАДЧИКОВ И СООБЩАЕТ:

С 1 ДЕКАБРЯ 1993 ГОДА УВЕЛИЧЕНЫ ПРОЦЕНТНЫЕ СТАВКИ ПО ВКЛАДАМ:

- СРОЧНЫМ — 250% ГОДОВЫХ,
- НАКОПИТЕЛЬНЫМ — 270% ГОДОВЫХ,
- ЦЕЛЕВЫМ ВКЛАДАМ НА ДЕТЕЙ — 300% ГОДОВЫХ.

ПРОЦЕНТНАЯ СТАВКА ПО ВКЛАДУ ДО ВОСТРЕБОВАНИЯ С 1 ЯНВАРЯ 1994 ГОДА — 60% ГОДОВЫХ.

НАШ СБЕРБАНК ОКАЗЫВАЕТ СЛЕДУЮЩИЕ УСЛУГИ:

- ПРИЕМ СРЕДСТВ НАСЕЛЕНИЯ ВО ВКЛАДЫ,
 - ВЫПЛАТУ ЗАРПЛАТЫ ОРГАНИЗАЦИЯМ,
 - ОТКРЫТИЕ РАСЧЕТНЫХ СЧЕТОВ ПРЕДПРИЯТИЯМ И ПРЕДПРИИМАТЕЛЯМ,
 - ВАЛЮТНЫЕ ОПЕРАЦИИ,
 - РАСЧЕТНО-КАССОВОЕ ОБСЛУЖИВАНИЕ.
- МЫ ОБСЛУЖИВАЕМ ВСЕХ БЕЗ ПРИВИЛЕГИЙ.
ЖДЕМ ВАС В НАШЕМ БАНКЕ!



Расходные материалы к
копировальным аппаратам:

«ЭРА», «РЭМ»,
«ЭР-300/420/620», «ЛЕТА»,
«CANON», «MITA»,
«SHARP», «RICOH», «XEROX».
Фирма «Рокут»

тел./факс: (0172) 25-32-82

ВЕРМУТ

венгерский, полусладкий

Pannonia

(1л),
красный,
белый.

ОПТОМ,
МЕЛКООПТОМ.

Форма
оплаты —
любая.

☎ (0172) 62-80-49, 32-11-66.

ЧЫТАЧ-ГАЗЕТА


Чытаем штрыхавы код

У камерцыйных кіёсках, камісійных ды і дзяржаўных магазінах прадаецца шмат замежнага тавару. Іншы раз нават цяжка вызначыць, у якой краіне ён выраблены. Кажуць, што ініцыялы свабодна чытаюць штрыхавы код, змешчаны на ўпакоўцы. Навучыцеся, калі ведаеце, і нас. Цікава ж, адкуль прыбыў тавар.

Н. БАРАНАВА.

г. ВІцебск.

Кожная краіна абазначаецца не толькі адпаведнымі палоскамі ў штрыхавым кодзе, але і лічбамі пад ім. Вось так расшыфруюцца толькі некаторыя з іх. Калі станць лічбы 00.01.03.04.06 — гэты тавар зроблены ў ЗША! Канада — 30-37, ФРГ — 40-43, Японія — 49, Вялікабрытанія — 50, Паўночная Ірландыя — 50, Грэцыя — 52 (0), Кіпр — 52 (9), Бельгія і Люксембург — 54, Партугалія — 56 (0), Ірландыя — 56 (9), Аўстрыя — 90-91, Аўстралія — 93, Данія — 57, ЮАР — 60 (0)-60 (1), Фінляндыя — 64, Нарвегія — 70, Ізраіль — 72 (9), Швецыя — 73, Швейцарыя — 76, Італія — 80-83, Іспанія — 84, Чэхія, Славакія — 85 (9), Югаславія — 86 (0), Турцыя — 86 (9), Нідэрланды — 87.



3 ільготамі дзевядзецца пачакаць

Мне 37 год, ужо на пенсіі. У красавіку гэтага года атрымаў другую групу інваліднасці. Жонцы 34 гады, яна таксама пенсіянерка. Ці маем мы права на 30-працэнтную скідку аплаты за дамашні тэлефон?

Г. МАТРОСКІН.

г. ВІцебск.

З абласнога вытворча-тэхнічнага ўпраўлення сувязі нам паведамілі, што падобнымі льготамі могуць карыстацца непрацуючыя ветэраны працы, якія атрымліваюць пенсію па ўзросту (мужчыны — з 60 год, жанчыны — з 55 год) і якія пражываюць асобна ад дзяцей і іншых родных або сумесна з непрацаздольнымі членамі сям'і. Такім чынам, паважаны Г.М. Матроскін, вы з жонкай пакуль не маеце права на льготы па аплаце тэлефона. Вы зможаце імі карыстацца пасля дасягнення вамі 60 гадоў, або вашай жонкай — 55 гадоў, але пры ўмове, што тэлефон будзе аформлены на яе.

Нафта ёсць, але яе мала...

Я ледзь не паспрачаўся са сваімі знаёмымі. Яны сцярджаюць, што ў нашай рэспубліцы нафты няма, а я кажу, што ёсць. Толькі не ведаю, якія яе запасы і колькі здабываецца зараз? Адкажыце, калі ласка, на мае пытанне.

Г. СІДАЛА.

г. ВІцебск.

Паважаная Ганна Мікалаеўна! Праўда на вашым баку — нафта ў Беларусі ёсць, і яна здабываецца. Але разведаныя запасы яе невялікія — па розных ацэнках ад 60 да 80 мільёнаў тон. Былі часы, калі ў рэспубліцы здабывалі да 7 мільёнаў тон нафты ў год. Затым адбылося згортанне здабычы да 2 мільёнаў тон. Прычына вядомая — з Расіі паступала нафты столькі, колькі трэба было. Зараз у сувязі з крызісам яе здабываць маркуецца падняць да 5 мільёнаў тон у год. Нягледзячы на падлічцы, на колькі нам копіць сваёй нафты.

Продається дизельное топливо (цена 0,18 доллара США) и бензин А-76 (цена 0,22 доллара США).

Способ поставки — самовывоз. Возможен расчет российскими рублями.

Наш адрес: Литва, г. Утяна, ул. Майрона, 12.

Тел. (8-01239)

52-9-20.

Заснавальнік —
працоўны
калектыў рэдакцыі
Галоўны рэдактар
У. Р. СКАПА



210601,
ГСП, г. ВІцебск,
вул. Гоголя, 17



прыёмная рэдактара—37-34-40, намеснік рэдактара—37-06-89, камерцыйны дырэктар—37-33-06, сакратары—37-02-11, 37-45-63, аддзел пismaў і сувязей з чытачамі—37-30-43, служба навін—37-31-56, аглядалыкі: па пытаннях работы Саветаў народных дэпутатаў—37-01-45, па пытаннях грамадска-палітычнага жыцця—37-31-56, па пытаннях культуры, адукацыі і нацыянальнага адраджэння—37-74-43, па прамыслова-эканамічных пытаннях—37-06-54, па пытаннях сельскага жыцця—37-06-54, па пытаннях маралі і права—37-31-34, па пытаннях ваенна-патрыятычнага выхавання—37-35-44, аддзел ілюстрацыі і афармлення—37-02-11, рэдактар "Рэкламнага прыложэння"—37-45-63, бухгалтэрыя—37-03-89, старшы інспектар па аб'явах—37-21-60. Карэспандэнцкія пункты: Орша—2-42-98, Полацк—4-52-47, Глыбокае—2-18-33, Шуміліна—2-12-40.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні неабавязкова адлюстроўваюць пункт гледжання рэдакцыі.

Газета выходзіць па аўторках, серадах, пятніцах і суботах.

Набрана і звярстана МКП «ФАРМАТ». Надрукавана афсетным спосабам у абласной узабуйняй друкарні імя Камінтарна. ВІцебск, Шчарбакова-Набарэжная, 6. Аб'ём — 1 друкаваны аркуш. Фармат А3. Індэкс 63913. Тыраж 23403. Зак. 162.

«ВІТЕБСКІ РАБОЧЫ» — абласная незалежная масавая газета. На беларускай мове.

Коллектив Витебского областного производственного объединения «Фармация» глубоко скорбит в связи со смертью бывшего инспектора-провизора отдела организации обеспечения медикаментами, медтоварами и фармацевтической информации МОЛОЧКОВОЙ Валентины Михайловны и выражает соболезнование родным и близким умершей.

Организация реализует за наличный и по безналичному расчету кирпич силикатный и блоки газосиликатные. Оказывает услуги по доставке. Телефон для справок 37-83-75.